

“मीठे बच्चे- यो संगमयुग हो ब्राह्मणहरूको पुरी, यसमा तिमी ब्रह्माका सन्तान बनेका छौ। तिमीले बेहदको बाबाबाट वर्सा लिनु छ एवं सबैलाई दिलाउनु छ।”

प्रश्न:- यस ज्ञानलाई राम्रो सँग बुझ्नको लागि कस्तो बुद्धि चाहिन्छ?

उत्तर:- व्यापारी बुद्धिवालाहरूले नै यस ज्ञानलाई राम्रो सँग बुझ्दछन्। यो हो बेहदको व्यापार। बाबाले बच्चाहरूलाई भिन्न-भिन्न कमाइका युक्तिहरू बताइरहनुहुन्छ। बच्चाहरूको काम हो मेहनत गर्नु। यस्तो युक्ति निकाल्नु पर्छ जसबाट स्वयंको पनि कमाई जमा भइरहोस् एवं सर्वको पनि कल्याण होस्। बाबाको याद र सेवा नै कमाइको साधन हो।

गीत:- रात के राही थक मत जाना...

ओम् शान्ति। पारलौकिक बाबा बच्चाहरूप्रति सम्झाइरहनु भएको छ, भन्नुहुन्छ- प्यारा बच्चाहरू! म आफ्नो पारलौकिक परमपिता परमात्मालाई भुल्नु हुँदैन। गायन पनि छ गीताका भगवान्। बाइबलका भगवान् वा कुरानका भगवान् कहिल्यै कसैले भन्दैनन्। कोही पनि धर्म स्थापन गर्नेहरूले हे बच्चे, अब म पारलौकिक बाबालाई याद गर, भन्दैनन्। यस्तो कसैले कसैलाई भन्न सक्दैनन्। बच्चा पैदा हुन्छ, पितालाई जान्दछ। पितालाई नै याद गरिरहन्छ किनकि वारिस हो। अब पारलौकिक बाबा भन्नुहुन्छ- हे मेरा सिकिलधे (धेरै समयपछि मिलेका) बच्चाहरू, अब तिमीलाई मेरो पासमा आउनु छ। म तिमी बच्चाहरूलाई परमधाम निर्वाणधामबाट लिन आएको छु। तिमी भक्तहरूले म भगवानलाई याद गर्थ्यौ। अब म भन्दछु- मलाई निरन्तर याद गर। म तिमीलाई सुखधाममा लिएर जान्छु। आफ्नो दिलमा हेर- मैले आधाकल्प कति दुःख पाएँ! सुरुबाटै यति दुःख मिल्दैन। पछि दुःख बढ्दै जान्छ। अब पारलौकिक बाबा भन्नुहुन्छ- मलाई याद गर। सबै धर्मवालाहरूलाई भन्नुहुन्छ- हे मेरा बच्चाहरू, तिमी आफूलाई भाइ-भाइ मान्दै आएका थियौ। अब तिमी आत्माहरूको जो पारलौकिक पिता हुनुहुन्छ, जसलाई सबै जीव आत्माहरूले दुःखमा याद गर्दै आएका छन्, उहाँ अब ब्रह्मा मुख कमलद्वारा तिमी बच्चाहरूलाई सम्झाइरहनु भएको छ। सम्झानी दिइन्छ- ब्रह्मा मुख वंशावली ब्राह्मणहरूलाई। प्रजापिता ब्रह्माका केवल कुमारीहरू मात्रै थिएनन्। कुमार-कुमारीहरू दुवै थिए। भाइ-बहिनी थिए- ब्रह्माकुमार-कुमारीहरू। एकै बुवाका छोरा-छोरी, एकै हजुरबुवाका नाति-नातिना ठहरिए। तिमी बच्चाहरूलाई सम्मुख सम्झाइन्छ। तिमी सम्मुख सुन्छौ, सम्झन्छौ- हामी निराकार शिवबाबाको सबै सन्तान हौं। वास्तवमा हामी ब्रह्माद्वारा शिवबाबा सँग स्वर्गको बादशाही प्राप्त गर्नको लागि राजयोग सिकिरहेका छौं। परमपिता परमात्मा ब्रह्मा मुखद्वारा जे तिमीलाई सम्झाउनुहुन्छ, त्यो फेरि अरूलाई सम्झाउनु छ। जो लौकिक भाइ-बहिनी छन्, उनलाई सम्झाउनु छ। तिमी भयौ पारलौकिक। पारलौकिक बाबा सँग तिमी वर्सा लिन्छौ। तिमीलाई भनिन्छ पारलौकिक भाइ-बहिनी। ती भए लौकिक भाइ-बहिनी।

बाबा सम्झाउनुहुन्छ- प्यारा बच्चाहरू, हुबहु ५ हजार वर्ष पहिले जस्तै तिमीले बुद्धिको योग म सँग लगायौ भने तिम्रो विकर्म विनाश हुन्छ। पाप भस्म भएर जान्छ। बाबाको यादलाई नै योग-अग्नि भनिन्छ। यस सर्वशक्तिमान बाबाको यादमा रहेमा तिमीलाई शक्ति मिल्छ। उहाँ एकै निराकार बाबा हुनुहुन्छ, यस ब्रह्मा मुखद्वारा सुनाउनुहुन्छ। अवश्य रथ त चाहियो नि, जुन रथमा उहाँको सवारी हुन सकोस्। यो रथ हो,

२०७५ श्रावण २८ सोमबार १३-०८-२०१८ प्रातः मुरली ओम् शान्ति “बापदादा” मधुबन

यसमा परमपिता परमात्मा सवार भएर बच्चाहरूलाई सिकाउनुहुन्छ। यस सृष्टिको आदि-मध्य-अन्तको ज्ञान दिनुहुन्छ, जसबाट तिमी भविष्यमा चक्रवर्ती राजा-रानी बन्छौ अनि निरन्तर याद गरेमा विकर्माजित बन्छौ, पावन पुण्य आत्मा बन्छौ। बाबा जो स्वर्ग स्थापन गर्नुहुन्छ, त्यस स्वर्गको तिमी चक्रवर्ती महाराजा-महारानी बन्छौ। त्यो पनि २१ जन्मको लागि। भारतखण्डमा जति पनि चाड-पर्व हुन्छन्— शिवजयन्ती, होली, राखी (रक्षाबन्धन), जन्माष्टमी, दीपावली आदि यी सबै पर्वहरूको महत्त्व र हरेकको बायोग्राफी हामी तपाईंलाई सुनाउँछौ। आउनुहोस्, दाजु-भाइ/दिदी-बहिनीहरू! हामी तपाईंहरूलाई पारलौकिक बाबाको परिचय दिनेछौं। परिचय लिएर सहज राजयोग सिकेर तपाईं विश्वको मालिक बन्नुहुन्छ। वर्ल्ड अलमाइटी, पवित्रता-सुख-शान्तिमय अटल-अखण्ड राज्य गर्नुहुन्छ। यो जसलाई सम्झाउन पनि धेरै सहज छ। यसरी नै लेख्नु पनि छ। बाबाले सम्झाउनु भएका यी रहस्यहरू हामी तपाईंलाई सम्झाउँछौं। बाबाको बच्चा बन्नुभएपछि नै त वर्सा मिल्छ नि। तपाईं पनि आएर बेहदको बाबा सँग बेहदको वर्सा लिनुहोस्। जन्म-जन्म त हदको वर्सा लिनै आउनु भएको छ। त्यो हो दुःखको वर्सा किनकि यो हो नै रावण राज्य। रामको राज्यमा सदा सुख थियो। फेरि माया रावणको राज्यमा तिमी दुःखी भएका छौ। यो कुरा पनि सम्झाउन सक्छौ। पब्लिक भाषणमा पनि तिमी सम्झाउन सक्छौ। सबैभन्दा उच्च हुनुहुन्छ भगवान्। त्यसपछि हुन्— ब्रह्मा, विष्णु, शंकर, अनि फेरि उनको महिमा। गायन पनि गरिएको छ— ब्रह्माद्वारा स्थापना। त्यसैले अवश्य त्यो स्थूलवतनमा हुनु पर्छ। ब्राह्मण हुन् ब्रह्माका सन्तान। उनलाई नै प्रजापिता ब्रह्मा भनिन्छ। पहिले-पहिले ब्राह्मण वर्ण चाहियो। सर्वश्रेष्ठ हो ब्राह्मण वर्ण। कसले स्थापन गर्छ? परमपिता परमात्माले। पिताका सबै सन्तान ठहरिए। ब्रह्माद्वारा यी ब्रह्माकुमार-कुमारीहरूलाई बसेर पढाउनुहुन्छ। यो संगमयुग हो ब्राह्मणहरूको पुरी। फेरि रुद्र पुरीमा गएर विष्णुपुरीमा आउँछन्। पहिले-पहिले रुद्र मालामा उनीहरू नै आउँछन् जो निरन्तर याद गर्छन्। सूर्यवंशी-चन्द्रवंशी राजाहरू बन्छन् नि। यस समय परमपिता परमात्माद्वारा राजयोग सिकेर राजाई पद प्राप्त गर्छन्। बाबा भन्नुहुन्छ— निरन्तर म बाबालाई याद गर, बुद्धिको योग म सँग लगाऊ। यो हो रूहानी यात्रा। जन्म-जन्म त जिस्मानी (शारीरिक) यात्राहरू गर्दै आयौ, अब बाबा आएर रूहानी यात्रा सिकाउनुहुन्छ। भन्नुहुन्छ— म बाबालाई अनि स्वीट होमलाई याद गर, जहाँबाट तिमी पार्ट खेलन आएका हो। तिमी गोरा थियो, विश्वमा राज्य गथ्यौ। पछि फेरि काम चितामाथि बसेर काला भयो। सुन्दरबाट श्याम बन्यौ। यो सृष्टि अति सुन्दर थियो। नाम नै थियो स्वर्ग, अहिले त नर्क छ, हैन! तिमी नै पूज्यबाट फेरि पुजारी बन्छौ। सबैभन्दा उच्च भगवान् शिव फेरि ब्रह्मा, विष्णु, शंकर— यिनीहरूद्वारा बाबा कार्य गराउनुहुन्छ। यिनलाई निमित्त बनाइएको छ। गर्ने-गराउनेवाला हुनुहुन्छ नि। ब्रह्माद्वारा विश्वलाई स्वर्ग बनाउनको लागि राजयोग सिकाउनुहुन्छ। बाबा भन्नुहुन्छ— यो राजयोग सिकाएर पूरा गर्नेछु अनि फेरि विनाश हुन्छ। फेरि जसले नयाँ दुनियाँ स्थापना गर्छन्, त्यहाँ गएर राज्य गर्नेछन्, जसले जति पुरुषार्थ गर्न सक्छ। सारा आधार पुरुषार्थमा छ। गंगालाई पतित-पावनी भनेपछि फेरि परमात्मालाई किन पुकार्छन्— हे पतित पावन आउनुहोस्? त्यसैले पुजारी भक्तहरूलाई भक्तिको फल मिल्नु पर्‍यो नि। स्वर्गमा जीवनमुक्तिको फल मिल्छ। अरू सबैलाई शान्तिको फल मिल्छ। स्वर्गमा सुख-शान्ति दुवै थियो, सबै सुखी थिए, जसले राजयोग सिकेका थिए। विकर्म विनाश त गर्नु नै छ। हिसाब-किताब चुक्ता त हुनु नै छ। फेरि सुरुबाट नयाँ

२०७५ श्रावण २८ सोमबार १३-०८-२०१८ प्रातः मुरली ओम् शान्ति “बापदादा” मधुबन
पार्ट खेलनु छ। सबैको हिसाब-किताब चुक्ता गरेर पावन बनाएर बाबा साथमा लिएर जानुहुन्छ। यी सबै
रहस्यहरू बुझ्नु पर्ने हुन्छ।

मानिसहरूले भगवानलाई याद गर्छन् भने अवश्य भगवानलाई सृष्टिमा आउनु पर्छ। भन्नुहुन्छ— सृष्टिमा
आएर भक्तहरूलाई भक्तिको फल दिन्छु। मुक्ति वा जीवनमुक्ति, शान्ति वा सुख दिन्छु। दुनियाँमा सुख,
शान्ति वा सम्पत्ति नै माग्छन्। मानिसहरू त सम्पत्तिको लागि नै पुरुषार्थ गर्छन् ताकि धनवान् बन्न
सकियोस्। सम्पत्तिमा नै सुख छ भन्ने सम्झन्छन्। तर जो सँग जति नै सम्पत्ति भए पनि राज्य त फेरि पनि
मायाको छ, नि। पतित दुनियाँ हो नि, त्यसैले पाप अवश्य हुन्छ। सम्पत्तिको लागि बहुत पाप गर्छन्। यो हो
नै पाप आत्माहरूको दुनियाँ। यसमा कोही पनि पुण्य आत्मा हुँदैनन्। पुण्य आत्माहरूको दुनियाँमा फेरि
कोही पनि पाप आत्मा हुँदैनन्। यथा राजा रानी तथा प्रजा सबै पुण्य आत्मा हुन्छन्। यी पावन देवी-
देवताहरूलाई पतित दुनियाँमा राजाहरूले पनि पुज्छन् किनकि सम्झन्छन्— उनीहरू सर्वगुण सम्पन्न छन्।
हामीमा कुनै गुण छैन, आफै दया गर्नुहोस्...। फेरि हामी नै भगवान् हौं पनि भन्छन्। पतितलाई पावन
बनाउने त एकै बाबा हुनुहुन्छ। पतित-पावन भन्दा बुद्धि जानु पर्छ निराकार भगवान् तर्फ। निराकार उपासक
पनि हुन्छन् नि। उहाँ निराकार बाबा हुनुहुन्छ सबैभन्दा उच्च। जबसम्म उहाँको पूरा परिचय हुँदैन, के
उपासना गर्छन्? भन्न त परमपिता परमात्मा शिव भन्छन्। निराकार उपासक हुन् नि। निराकारलाई याद
गर्नेवाला। तर उहाँ को हुनुहुन्छ? पूरा परिचय हुनु पर्‍यो नि। निराकारलाई किन याद गर्छन्, उहाँबाट के
मिल्छ? के निराकारी दुनियाँमा जान्छन्? आत्माहरूलाई त निराकारी दुनियाँमा जाने बाटो नै थाहा छैन।
याद त सबैले गर्छन् तर विना परिचय। यस प्रकार याद गरेर त कोही पनि पावन बन्दैन। यहाँ त निराकार
खुद साकारमा आउनुहुन्छ। मानिसहरू त निराकारी दुनियाँमा जानको लागि कति शास्त्र आदि पढ्छन्। तर
कोही जान सक्दैन। बाटोको बारेमा पनि थाहा छैन। जिस्मानी यात्राका पण्डाहरूलाई पनि बाटो थाहा हुन्छ,
तब त लिएर जान्छन् नि। यहाँ यो बाटोको बारेमा कसैले जान्दैन, जसले सम्झाओस्। यसको लागि
भन्दछन्— बेअन्त हुनुहुन्छ, त्यसैले फेरि याद कसरी गर्ने? केही पनि बुझ्दैनन्। कोहीले भन्यो बेअन्त
हुनुहुन्छ, फेरि कोहीले भन्यो निराकार हुनुहुन्छ, त्यसपछि निराकार उपासक बने। आजकल त फेरि ‘हामी
उही हौ’ भनिदिन्छन्। दिन प्रतिदिन तमोप्रधान मत हुँदै जान्छ। जे आयो त्यही भनिरहन्छन्। सबैभन्दा उच्च
बाबालाई गायन गरिएको छ। सर्वव्यापी भन्ने हो भने त सबै उच्च भन्दा उच्च हुने भए। यति पतित-दुःखी,
ती फेरि कसरी उच्च भन्दा उच्च हुन सक्छन्। एकातिर बन्छन् नाम रूपबाट न्यारा हुनुहुन्छ, फेरि उहाँलाई
ढुङ्गा-माटोमा छन् भन्नु— यसलाई नै धर्म ग्लानि भनिन्छ। अहिले त हामी नै परमात्मा हौं भन्छन्।
अहिलेसम्म जे भयो, सबै ड्रामा। त्यो फेरि पनि हुन्छ। गल्ती पछि गल्ती, ग्लानि पछि ग्लानि गर्दै गर्दै संसार
यस्तो पतित बनेको छ। बाबाको परिचय त सबैलाई मिल्नु छ। तिम्रो प्रभाव निस्कनेछ— यति धेरै
ब्रह्माकुमार-कुमारीहरूद्वारा ज्ञान मिल्छ, यो त वास्तवमा परमपिता परमात्माको नै कुरा हुनु पर्छ। सबैभन्दा
उच्च हुनुहुन्छ परमपिता परमात्मा, उहाँको महिमा धेरै छ, पारावार छैन। अहिले बाबा बसेर आफ्नो परिचय
दिनुहुन्छ। मैले के गर्छु? मैले आएर सबै पाप आत्माहरूलाई पुण्य आत्मा बनाउँछु, राजयोग सिकाउँछु।
गायन पनि छ— ईश्वरको गत-मत न्यारी। त्यो त अवश्य जब यहाँ आउँछु तब नै मत दिउँला नि। क्राइस्टको
आत्मा आयो, क्रिश्चियन धर्म स्थापना गर्न। बाबाको मत त सबैभन्दा अलग छ। यहाँ बाबा त सबैभन्दा

२०७५ श्रावण २८ सोमबार १३-०८-२०१८ प्रातः मुरली ओम् शान्ति “बापदादा” मधुबन उच्च हुनुहुन्छ। यहाँ मनुष्य मात्रमा सर्वश्रेष्ठ देवी-देवता नै डबल ताजधारी बनेका हुन्। बाबाको हो श्रीमत। भगवानुवाच— म तिमीलाई राजयोग सिकाउँछु, जुन अरू कसैले सिकाउन सक्दैन। लेखिएको छ भगवानुवाच। उहाँ हेवनली गड फादर हुनुहुन्छ, जसले स्वर्गको स्थापना गर्नुहुन्छ, स्वर्गको लागि तिमी ब्राह्मणहरूलाई राजयोग सिकाउनुहुन्छ। ब्राह्मण वर्ण सबैभन्दा उच्च हुने भयो। बाबाले सर्विस गर्ने धेरै युक्तिहरू बताउनुहुन्छ। कसैले गाली पनि गर्न सक्छन्, फेरि पनि तिमी चित्र राखिदेऊ, त्यसमा लेखिएको होला— यी वर्णमा भारतवर्ष नै आउँछ। अहिले छ कलियुग, शूद्र वर्ण। फेरि तिमी बाबाद्वारा ब्राह्मण बन्यौ। तिमी नाम छ— ब्रह्माकुमार-कुमारी। तिमी चित्र यस्तो हुनु पर्छ जुन देखेर मानिसहरूलाई आश्चर्य लागोस्— यस्तो चित्र त कहीं पनि देखेका थिएनौं। यो ज्ञान व्यापारी बुद्धि भएकाहरूले राम्रो सँग बुझ्न सक्छन्। यो व्यापार पनि राम्रो छ। श्रीमत दिनेवाला पनि सर्वोत्तम हुनुहुन्छ। तर धेरै बच्चाहरूले मेहनत गर्दैनन्। घरमै सुतिरहन्छन्, त्यसैले बाबा खडा गर्नुहुन्छ। तिमीले एक चित्र बनाउँछौ, यसबाट हजारौंको कल्याण हुन्छ, सबैले तिमी वाह-वाह गर्नेछन्। वन्दे मातरम् भन्नेछन्। अच्छा—

माता-पिता बापदादाको मीठे-मीठे सिकिलधे बच्चाहरूप्रति याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) रुद्र मालामा पहिलो नम्बरमा आउनको लागि निरन्तर बाबाको यादमा रहनु छ। बाबा र स्वीट होमको (प्यारो घरको) यादबाट स्वयंलाई पावन बनाउनु छ।
- २) रूहानी पण्डा बनेर सबैलाई सच्चा यात्रा गराउनु छ। एक बाबाको श्रीमतबाट स्वयंलाई डबल ताजधारी बनाउनु छ।

वरदानः— अमृतबेला देखि रात्रिसम्म मर्यादापूर्वक चल्ने मर्यादा पुरुषोत्तम भव

संगमयुगका मर्यादाहरूले नै पुरुषोत्तम बनाउँछ। त्यसैले मर्यादा पुरुषोत्तम भन्ने गरिन्छ। तमोगुणी वायुमण्डल, प्रकम्पनबाट बच्ने सहज साधन यिनै मर्यादाहरू हुन्। मर्यादा भित्र रहनेहरूले मेहनतबाट छुटकारा पाउँछन्। हर कदमको लागि बापदादाद्वारा मर्यादा मिलेको छ, त्यसै अनुसार कदम उठाउनाले स्वतः नै मर्यादा पुरुषोत्तम बनिन्छ। त्यसैले अमृतबेलादेखि रात्रिसम्म मर्यादापूर्वक जीवन होस् तब भनिन्छ पुरुषोत्तम अर्थात् साधारण पुरुषहरू भन्दा उत्तम आत्मा।

स्लोगनः— जसले कुनै पनि कुरामा स्वयंलाई परिवर्तन गर्छ, ऊ नै सबैको आशीर्वादको पात्र बन्छ।